



Minuti tat-tliet mija u dsatax-il laqgħa tal-Kunsill Lokali tax-Xaghra li saret nhar it-Tnejn 16 ta' Novembru 2015 fil-5.30pm fl-uffiċċju amministrattiv tal-Kunsill. Din hija wkoll it-tmien laqgħa tas-seba' leġislatura tal-Kunsill.

Il-laqgħa bdiet b'dawn il-membri prezenti:

Sindku: Joe Cordina
Viċi Sindku: Aaron Agius
Kunsilliera: Dr. Joseph Attard
Dr. Christian Zammit
Dr. Kevin Cutajar

Ambaxxatriċi lokali taż-żgħażaġħ: Maribel Bajada

Uffiċjali:
Segretarju Eżekuttiv: Ivan Attard

Talba tal-Bidu, Qari, Konsiderazzjoni u Approvazzjoni tal-Minuti

Il-laqgħa bdiet fil-5.30pm. Intqalet it-talba tal-bidu.

Il-Kunsill approva unanimament il-minuti tal-laqgħa numru 318 li saret nhar it-Tnejn 19 ta' Ottubru 2015.

Punti mqajma mill-minuti

Il-Viċi Sindku Aaron Agius staqsa dwar xi żvilupp kien hemm fuq it-talba li għamilna sabiex tinżebagħ mill-ġdid *iz-zebra crossing* fi Vjal it-Tmienja ta' Settembru wara li tlesta l-pavimentar il-ġdid. Is-Sindku Joe Cordina wieġeb li din it-talba giet approvata minn *Transport Malta* nhar il-Ħamis 12 ta' Novembru 2015 u għaldaqstant din *iz-zebra crossing* ser tinżebagħ mill-haddiema tad-Dipartiment tat-Toroq fil-jiem li ġejjin. Fuq suġġeriment tal-Viċi Sindku, is-Sindku propona u l-Kunsill qabel li għandna niktbu lill-Ministeru għal Għawdex sabiex jinstalla dawl adekwat ma' din iz-

zebra crossing skont kif jistipulaw ir-regolamenti tas-sinjali tat-traffiku. Dan peress li Vjal it-Tmienja ta' Settembru taqa' taht ir-responsabbilita' tal-Gvern Ċentrali.

Il-Viċi Sindku Aaron Agius u l-Kunsillier Dr. Joseph Attard staqsew dwar xi żvilupp kien hemm fuq ix-xogħol ta' asfaltar ta' Pjazza l-Vitorja, liema xogħol ser isir min-naħa tal-Ministeru għal Għawdex. Is-Sindku Joe Cordina wieġeb li minn informazzjoni li għandu, l-offerti pubbliċi (tenders) għal dan ix-xogħol jinsabu fi stadju ta' aġġudikazzjoni u x-xogħol mistenni jibda fil-bidu tas-sena li ġejja.

Il-Kunsillier Dr. Joseph Attard staqsa dwar xi żvilupp kien hemm fuq ix-xogħol ta' installazzjoni ta' fanali dekorattivi fi Pjazza l-Vittorja, liema xogħol qed ikun parzjalment iffinanzjat minn fondi tal-Programm *Leader* tal-Unjoni Ewropea. Is-Sindku wieġeb li, minn informazzjoni li ingħata minghand il-kuntrattur Richard Cauchi, il-fanali dekorattivi għandhom jitwawhlu sal-aħħar ta' dan ix-xahar.

Il-Kunsillier Dr. Joseph Attard staqsa wkoll dwar jekk kienx hemm xi żvilupp fuq il-monument li jfakkar l-Assedju l-Kbir, liema monument huwa propost li jsir fi Pjazza l-Vitorja. Is-Sindku Joe Cordina qal għadna qed nistennew risposta minghand l-Onorevoli Ministru għal Għawdex Dr. Anton Refalo biex naraw f'liema stadju wasal dan il-proġett.

Il-Kunsillier Dr. Kevin Cutajar staqsa dwar il-varjazzjonijiet li kien hemm fix-xogħol ta' pavimentar u kostruzzjoni ta' dorga tal-ilma fi Pjazza l-Vitorja. Is-Sindku Joe Cordina wieġeb li din il-materja ser tiġi diskussa aktar tard matul din il-laqgħa.

Il-Kunsillier Dr. Kevin Cutajar staqsa wkoll dwar jekk kienx hemm xi żvilupp fuq it-talba li għamilna lill-amministrazzjoni tal-Iskola Primarja tal-lokalita' tagħna sabiex il-Kunsill jibda jinnomina persuni li jkunu jistgħu jservu bħala President tal-Kunsill Skolastiku. Dan skont ma jistipula l-Att dwar il-Kunsilli Lokali. Is-Sindku wieġeb li hu tkellem mas-Surmast tal-iskola, is-Sur Joseph Xerri, u dan infurmah li t-terminu tal-persuna li attwalment qed tokkupa din il-kariga jiskadi matul is-sena li ġejja u li l-Kunsill ser jiġi infurmat meta jinfethu n-nomini għal din il-kariga.

Approvazzjoni tal-*Quarterly Financial Report* għall-perijodu Lulju-Settembru 2015

Is-Segretarju Eżekuttiv Ivan Attard ippreżenta lill-Kunsill kopja tal-*quarterly financial report* għall-perijodu Lulju-Settembru 2015. Matul dan il-perijodu, il-Kunsill kellu dhul ta' € 123,090.15c u hrug ta' € 121,672.36c. B'hekk, il-Kunsill kellu bilanċ

finanzjarju ta' € 1417.79c. Is-Segretarju Eżekuttiv ġibed l-attenzjoni tal-Kunsill li għandna nikkontrollaw aktar l-infiq tagħna fi proġetti kapitali.

Dan ir-rapport finanzjarju ġie approvat unanimament mill-Kunsill.

Komunikazzjonijiet tas-Sindku fosthom approvazzjoni ta' varjanzi fil-proġett tal-pjazza, l-organizzazzjoni tal-Kunċert tal-Milied, l-organizzazzjoni ta' attivitajiet oħrajn relatati ma' żmien il-Milied, l-organizzazzjoni tal-festa tradizzjonali ta' Sant'Anton Abbati, l-organizzazzjoni tal-attivitajiet tal-Karnival 2016, l-aċċess għall-bajja ta' Ghajn Barrani, hatra ta' sotto-kumitat responsabbli mill-ġemellaġġi u l-organizzazzjoni tal-festival annwali tat-tin u materji oħra

1. Is-Sindku Joe Cordina ippreżenta lill-Kunsill il-kont finali tax-xogħol ta' pavimentar ġdid u kostruzzjoni ta' *storm water culvert* li sar fi Pjazza l-Vitorja, liema xogħol huwa iffinanzjat minn Miżura 313 (it-tieni sejha) tal-Programm *Leader* tal-Unjoni Ewropea. Il-kont finali jammonta għas-somma ta' € 193,830.98c li jinkludi wkoll il-*project management* u *technical consultancy fees*. L-istima oriġinali ta' dan ix-xogħol kif ippreżentata mill-kumpanija *Road Construction Co. Limited* li rebhet l-offerta numru 04/2014 kienet tammonta għas-somma ta' € 156,179.52c u għaldaqstant hemm differenza ta' € 37,651.46c.

Is-Sindku Joe Cordina spjega li din il-varjazzjoni hija dovuta għall-fatt li kien hemm xi xogħlijiet addizzjonali li saru fil-pjazza u li ma kinux ġew valutati fl-istima oriġinali tal-Perit. Il-Kunsill approva unanimament dawn il-varjazzjonijiet.

Is-Sindku propona wkoll u l-Kunsill qabel li għandna niktbu lill-*Paying Agency* sabiex nitolbuhom fondi addizzjonali fuq dan il-proġett biex hekk din id-differenza tkun koperta wkoll min-naħa tagħhom.

2. Is-Sindku Joe Cordina informa lill-Kunsill li ninsabu għaddejjin bil-preparamenti tagħna għall-organizzazzjoni tal-Kunċert annwali tal-Milied li ser isir nhar il-Hadd 27 ta' Diċembru 2015 fil-Knisja Bażilika ta' Marija Bambina. Huwa qal li rċevejna korrispondenza mill-Uffiċċju tal-President fejn ġejna nfurmata li l-Eċċellenza tagħha l-President Marie Louise Coleiro Preca ser tkun tista' tattendi għal din l-attività' li matulha jingabru fondi b'riżq il-*Malta Community Chest Fund*.

Is-Sindku Joe Cordina informa wkoll lill-Kunsill li l-Ministeru għal Għawdex ikkommetta s-somma ta' € 500 għal dan il-Kunċert u li diġa' bdejna nikkuntattjaw xi negozji lokali li jistgħu jgħinuna bi *sponsorship* biex jittaffew l-ispejjeż relatati ma' dan il-Kunċert. Rigward preżentatur għall-Kunċert, is-Sindku Joe Cordina propona u l-Kunsill qabel li għandna nikkuntattjaw lill-preżentatur Anton Falzon. F'każ li dan ma jaċċettax, fuq suggeriment tal-Kunsillier Dr. Kevin Cutajar, ser ngħidu lill-kantanta Għawdxija Pamela Bezzina.

Il-laqgħa għet sospiża fis-5.50pm sabiex il-Kunsill seta' jtkellem mas-Sinjura Marita Teuma li għet tiddiskuti xi punti mal-Kunsill. Il-laqgħa komplet fis-6.00pm.

3. Is-Sindku Joe Cordina propona u l-Kunsill qabel li bħalma sar fis-snin l-imghoddija għandna norganizzaw diversi attivitajiet biex niċċelebraw kif jixraq il-festi tal-Milied. Għalhekk, għandna norganizzaw attivita' soċjali għall-anzjani li jattendu fiċ-Ċentru ta' Matul il-Jum, ikla għall-istaff ta' barra u ikla għall-Kunsilliera.

Is-Sindku propona wkoll u l-Kunsill qabel li nhar is-Sibt 26 ta' Diċembru 2015, l-għada tal-Milied, l-uffiċċju amministrattiv tal-Kunsill għandu jinżamm magħluq. Ser niehdu hsieb ninfurmaw lir-residenti tagħna.

4. Is-Sindku Joe Cordina informa lill-Kunsill li wasal iż-żmien li nibdew niddiskutu mal-Kan. Dun Gwann Sultana, Rettur tal-Knisja ta' Sant'Anton Abbati, l-organizzazzjoni ta' din il-festa li ser tiġi ċċelebrata nhar il-Ħadd 17 ta' Jannar 2016. Huwa propona u l-Kunsill qabel li għandna nikkollaboraw mar-Rettur tal-Knisja fl-organizzazzjoni ta' din il-festa tradizzjonali bi spiża li ma teċċedix dik tas-sena li għaddiet.
5. Is-Sindku Joe Cordina propona u l-Kunsill qabel li għandna nwaqqfu sotto-kumitat li jgħin fl-organizzazzjoni tal-attivitajiet tal-Karnival fil-lokalita' tagħna nhar is-Sibt 6 u l-Ħadd 7 ta' Frar 2016. Il-Kunsill qabel li dan is-sotto-kumitat għandu jkun iffurmat mis-Sindku Joe Cordina, is-Sur Noel Teuma f'isem il-Fondazzjoni Kumittiva, is-Sur Joseph Bajada bħala rappreżentant tas-Soċjeta' Filarmonika *Victory*, is-Sur Kevin Sciberras fil-kapaċita' tiegħu bħala *ex-chairman* tal-Kumitat tal-Kultura fi hdan il-Ministeru għal Għawdex, is-Segretarju Eżekuttiv Ivan Attard, l-Assistent Uffiċjal Principali Josephine Sultana, l-iskrivana Manolita Farrugia u l-kunsilliera li jixtiequ jipparteċipaw. L-ewwel laqgħa ta' dan is-sotto-kumitat ser tinżamm nhar il-Ħamis 19 ta' Novembru fis-2.30pm fl-uffiċċju amministrattiv.
6. Is-Sindku Joe Cordina propona u l-Kunsill qabel li għandna niktbu formalment lid-Dipartiment tal-Artijiet sabiex issir l-esproprjazzjoni tal-passaġġ li jwassal sal-bajja

ta' Ghajn Barrani. Dan bil-għan li dan il-passaġġ ikun jista' jibda jerga' jintuza mill-pubbliku. Din il-materja kienet diġa' ġiet deċiża fil-laqgħa preċedenti tal-Kunsill imma konna għadna qed nistennew l-*aerial photos* ta' din il-bajja biex tkun tista' tinhareġ *site plan* iffirmata mill-Perit tal-Kunsill skont kif tistipula l-proċedura stabbilita meta jkun hemm talbiet simili.

7. Is-Sindku Joe Cordina informa lill-Kunsill li wasal iż-żmien li niffurmaw sotto-kumitat li jkollu l-għan ewlieni li jieħu ħsieb il-ġemellaġġi li l-Kunsill għandu mal-Kunsill ta' Offida fl-Italja, il-Kunsill ta' San Michele Salentino fl-Italja, il-Kunsill ta' Mergo fl-Italja u l-Kunsill ta' Chevaigné fi Franza. Dan is-sotto-kumitat ikollu wkoll ir-responsabbilita' li jieħu ħsieb l-organizzazzjoni tal-festival tat-tin. Is-Sindku propona u l-Kunsill qabel li għandna ninkarigaw lill-Kunsillier Dr. Christian Zammit bħala l-Kunsillier responsabbli mir-relazzjonijiet internazzjonali sabiex jipproponi lista ta' persuni potenzjali li jistgħu jkunu membri attivi f'dan is-sotto-kumitat. Dan bil-għan li dan is-sotto-kumitat jiġi approvat u jitwaqqaf formalment fil-laqgħa tal-Kunsill li jmiss.
8. Is-Sindku Joe Cordina għamel riferenza għall-proġett 'Network of Leisure Parks in Xagħra' ifffinanzjat minn fondi tal-Miżura 313 (l-ewwel sejha) tal-Programm *Leader* tal-Unjoni Ewropea. Huwa qal li biex jiġi effettwat il-pagament min-naħa tal-*Paying Agency*, il-Kunsill irid japprova l-varjazzjonijiet li kien hemm fix-xogħol li għamel il-kuntrattur Gatt Tarmac Limited fl-entrata l-ġdida tal-*playing field* fi Vjal it-Tmienja ta' Settembru. Peress li l-pagament fuq dan ix-xogħol ġie approvat fil-laqgħa preċedenti tal-Kunsill, il-Kunsill reġa' approva unanimament il-varjazzjonijiet imsemmija.

Qari tal-Korrispondenza:

1. E-mail mingħand Anthony Grech b'informazzjoni dwar *pre-publication offer* tal-ktieb 'Gozo – The Enchanting Coastline'. Din l-offerta kienet valida sal-Ġimgħa 23 ta' Ottubru 2015. Is-Segretarju Eżekuttiv informa lill-Kunsill li diġa' wrejna l-interess tagħna biex nixtru kopja ta' dan il-ktieb għall-użu tal-librerija pubblika tagħna.
2. E-mail mingħand Domenic Vella, Segretarju tax-*Xagħra United Football Club*, li fiha qed jitlob il-kollaborazzjoni tal-Kunsill sabiex (a) jiġu organizzati korsijiet taz-zumba għar-residenti; (b) jiġi organizzat *tournament* tal-futbol bħala parti miċ-ċelebrazzjonijiet ta' Jum ix-Xagħra 2016; (ċ) jiġi organizzat *tournament* tal-futbol għal sportivi li għandhom 'il fuq minn 35 sena u (d) tiġi organizzata l-attività' annwali

‘Clean Up The World’ matul ix-xahar ta’ Novembru. Il-Kunsill accetta biss it-talba biex jiġi organizzat *tournament* tal-futbol fl-okkażjoni ta’ Jum il-Lokalita’.

3. E-mail minghand Carmen Attard, *Custom Care Executive* fil-Ministeru tal-Edukazzjoni u x-Xogħol, b’informazzjoni dwar il-Premju ‘Frans Sammut’. Dan il-premju jirrikonoxxi lil dawk il-Kunsilli Lokali u entitajiet oħra li matul dawn l-aħħar snin organizzaw attivitajiet intizi biex ixerrdu l-użu tal-ilsien Malti fl-oqsma kollha tal-ħajja. L-applikazzjonijiet għal dan il-premju għalqu fil-11 ta’ Novembru 2015. Il-Kunsill innota l-kontenut.
4. E-mail minghand Giles Summerhays li fiha qed tistaqsi lill-Kunsill dwar xi żviluppi kien hemm fuq it-talba li kienet għamlet f’Lulju li għadda sabiex issir tifikira ta’ ommha, is-Sinjura Mary Summerhays, li kienet toqghod ix-Xagħra u li mietet f’Dicembru li għadda. Is-Sindku Joe Cordina propona u l-Kunsill qabel li għandna naraw il-possibilita’ li s-Sinjura Summerhays thallas il-bank li twaħħal quddiem l-Għar ta’ Għejżu b’tifikira ta’ ommha.
5. E-mail minghand Joan Agius mis-Segretarjat Parlamentari responsabbli mill-Kunsilli Lokali li fiha qed tinfurmana li l-Kunsill Lokali tagħna ġie magħżul biex jipparteċipa fl-attivitajiet ‘Gvern Li Jisma’ li saret nhar il-Ġimgħa 6 ta’ Novembru 2015 fil-Mużew Marittimu tal-Birgu. Waqt din l-attivitajiet saret esebizzjoni ta’ ritratti tal-festival tat-tin li l-Kunsill tagħna qed jorganizza kull sena bil-kollaborazzjoni tal-istess Segretarjat Parlamentari. Għal din l-attivitajiet attendiet l-*Assistant Principal* Josephine Sultana.
6. E-mail minghand Marouska Attard, uffiċjal fi hdan il-Ministeru tal-Edukazzjoni u x-Xogħol, b’informazzjoni dwar il-programm ‘Aqra Miegħi/Read With Me’ li qed ikun organizzat mill-Aġenzija Nazzjonali tal-Litteriżmu fl-Iskola Primarja tax-Xagħra kull nhar ta’ Tnejn. Il-Kunsill innota l-kontenut.
7. Memo 30/2015 maħruġ mid-Dipartiment tal-Gvern Lokali intitolat ‘Skema dwar inizjattivi ta’ attivitajiet kulturali għall-2016 (minn Jannar sa Dicembru).’ Is-Sindku Joe Cordina propona u l-Kunsill qabel li għandna nissottomettu tliet applikazzjonijiet, waħda għall-attivitajiet tal-Karnival fi Frar, oħra għall-organizzazzjoni tal-festival tat-tin u oħra għall-organizzazzjoni tal-Kuncert annwali tal-Milied f’Dicembru 2016.
8. E-mail minghand Elena Cardona b’informazzjoni dwar *workshop* fuq in-novella li ser jittella’ mill-Għaqda *Commonwealth Writers* nhar il-Ħamis 26 ta’ Novembru 2015. Dan il-*workshop* ser jitratta sugġetti bħall-proċess kreattiv tal-ġenerazzjoni tal-ideat,

in-nuqqas ta' abbilta' tal-awtur li jipproduci xoghol letterarju u l-istruttura tan-novella. Il-Kunsill innota l-kontenut.

9. Ittra minghand is-Sinjura Tania Borg, President tal-Moviment Kerygma, b'informazzjoni dwar il-Premju Żagħżugh tas-Sena li jingħata bil-għan li johrog fil-berah l-impenn taz-żgħażagh b'mod nistrani fis-soċjeta' Maltija. In-nominazzjonijiet għal dan il-premju jagħlqu nhar il-Ġimgħa 27 ta' Novembru 2015 f'nofsinhar. Is-Sindku Joe Cordina u l-Kunsill qabel li għandna ninnominaw lis-Sinjorina Maribel Bajada li bħalissa qed isservi fil-kariga ta' ambaxxatrici lokali taz-żgħażagh.
 10. Ċirkulari maħruġa mill-Assoċjazzjoni tal-Kunsilli Lokali dwar il-laqgħa annwali għas-Sindki u l-Viċi Sindki li saret nhar is-Sibt 14 ta' Novembru 2015 fil-Palazz Verdala, il-Buskett. Għal din il-laqgħa attenda s-Sindku Joe Cordina.
 11. Ċirkulari maħruġa mill-Assoċjazzjoni tal-Kunsilli Lokali dwar stedina lill-Kunsilli Lokali għal wirjiet kulturali organizzati minn Heritage Malta b'kollaborazzjoni mal-istess Assoċjazzjoni. Il-Kunsill innota l-kontenut.
 12. E-mail minghand Alexandra Galea, *EWWR Coordinator* fi hdan il-Wasteserv Malta, li fiha qed tinforma lill-Kunsill li l-attivitá ta' ġbir ta' hwejjeg li ser tigi organizzata mill-Kunsill tagħna b'kollaborazzjoni mal-kumpanija Greenpak nhar l-Erbgħa 25 ta' Novembru 2015 giet aċċettata bħala attività li tagħmel parti mill-*European Week for Waste Reduction*. Il-Kunsill innota l-kontenut.
- Il-laqgħa tal-Kunsill giet sospiza fis-6.45pm biex il-Kunsill seta' jitkellem mas-Sur Victor Agius, President tal-Għaqda 'Milied fix-Xagħra', li gie jiddiskuti xi punti mal-Kunsill. Il-laqgħa komplet fis-7.00pm.
13. Memo 31/2015 maħruġ mid-Dipartiment tal-Gvern Lokali dwar proġetti kurrenti ta' natura kapitali mwettqa mill-Kunsilli Lokali. L-informazzjoni rikjesta giet diġa' mogħtija mis-Segretarju Eżekuttiv Ivan Attard.
 14. E-mail mid-Dipartiment tal-Gvern Lokali li fiha d-Dipartiment qed jistieden lis-Sindki, Viċi Sindki u Kunsilliera sabiex jattendu għal *business breakfast* dwar il-programm 'Europe For Citizens' li ser isir nhar il-Hamis 19 ta' Novembru 2015 fit-8.30am f'lukanda ewlenija f'Malta. Il-Kunsill innota l-kontenut.
 15. E-mail minghand Marlene Muscat, rappreżentanta tal-*Europe Direct Information Centre*, li fiha qed tistieden rappreżentanza mill-Kunsill sabiex tattendi għall-attività

‘Get Into Nature – Plant a Tree’ li saret nhar il-Ħamis 5 ta’ Novembru 2015 fuq l-Għolja Ta’ Għammar. Il-Kunsill innota l-kontenut.

16. E-mail mingħand Cynthia Farrugia mill-Uffiċċju tal-President li fiha qed tinforma lill-Kunsill li l-Eċċellenza Tagħha Marie-Louise Coleiro Preca, President ta’ Malta, u s-Sur Preca laqgħu l-istedina tal-Kunsill u ser jattendu għall-Kunċert mużikali li ser jiġi organizzat nhar il-Ħadd 27 ta’ Diċembru 2015 fil-Knisja Kollegġjata u Bazilika ta’ Marija Bambina bhala parti mill-festi tal-Milied. Il-Kunsill innota l-kontenut.
17. E-mail mingħand Kurt Azzopardi li fiha qed jinforma lill-Kunsill li l-ispiza biex jiġu irrangati l-fanali dekorattivi ta’ Vjal it-Tmienja ta’ Settembru tammonta għas-somma ta’ € 154 kull fanal. Il-Kunsill aċċetta din l-istima. Fuq suggeriment tal-Viċi Sindku Aaron Agius, is-Sindku propona u l-Kunsill qabel li għandna ninkarigaw lill-ħaddiema assenjati magħna sabiex jagħmlu xogħol ta’ zebgħa fuq dawn il-fanali minħabba li jinsabu fi stat ħazin.
18. E-mail mill-MEUSAC li fiha l-Kunsill qed jiġi infurmat dwar sejha ġdida taħt il-Fond għall-Azil, il-Migrazzjoni u l-Integrazzjoni, maħruġa mid-Divizjoni tal-Fondi u l-Programmi. Din is-sejha tippermetti fost oħrajn proġetti ta’ integrazzjoni fl-komunita’ ta’ ċittadini barranin li għandhom permess tax-xogħol u li m’humix ċittadini tal-Unjoni Ewropea, refuġjati jew persuni li qegħdin ifittxu l-azil. Il-Kunsill innota l-kontenut.
19. Ittra mingħand il-W.R. Kan. Dun Mikiel Borg, Rettur tal-Knisja ta’ San Pawl f’Marsalforn, li fiha qed jitlob il-kollaborazzjoni tal-Kunsill fl-organizzazzjoni tal-festa titolari ta’ San Pawl, liema festa ser tiġi iċċelebrata nhar il-Ħadd 24 ta’ Jannar 2016. Is-Sindku Joe Cordina propona u l-Kunsill qabel li għandna nikkollaboraw mar-Rettur Dun Mikiel Borg fl-organizzazzjoni ta’ din il-festa billi nħallsu l-ispejjeż tal-Banda *Victory* li ser tipparteċipa fil-Purċissjoni.
20. E-mail mingħand Cora Vella Laurenti, *Senior Executive* fi ħdan il-Ministeru tat-Turiżmu, li fiha qed titlob lill-Kunsill sabiex jipprovdi servizz ta’ kok li jkun jista’ jagħti *demonstration* dwar kif jiġu msajra platti tipiċi Maltin waqt iċ-ċerimonja li matulha ser jingħata l-premju *European Destinations of Excellence* (EDEN) lill-Kunsill Lokali tagħna. Il-Kunsill qabel li għandna niċċekkjaw mas-Sinjura Vella Laurenti biex naraw xi trid eżatt.
21. E-mail mingħand Alex Cutajar, *communications coordinator* fi ħdan is-Segretarjat Parlamentari għad-Drittijiet tal-Persuni b’Diżabilita’ u Anzjanita’ Attiva,

b'informazzjoni dwar seminar konsultattiv għall-persuni b'dizabilità u l-familjari tagħhom. Dan is-seminar inżamm fl-Iskola Sekondarja tas-Subien nhar il-Ħadd 15 ta' Novembru 2015 mid-9.00am sas-2.00pm. Il-Kunsill innota l-kontenut.

22. E-mail mingħand Carmel Attard, Segretarju tal-Azzjoni Kattolika Xagħra, li fiha qed jitlob il-kollaborazzjoni tal-Kunsill fl-organizzazzjoni ta' varjeta' tal-Milied bis-sehem ta' talent lokali, liema varjeta' ser tinżamm nhar il-Ħadd 6 ta' Diċembru 2015 fis-6.00pm fis-sala tal-Azzjoni Kattolika. Is-Sindku Joe Cordina propona u l-Kunsill qabel li għandna nikkollaboraw mal-Azzjoni Kattolika Xagħra fl-organizzazzjoni ta' din l-attività' bi spiza li ma teċċedix is-somma ta' € 100.
23. E-mail mid-Dipartiment tal-Gvern Lokali li fiha qed jistiednu lis-Segretarju Eżekuttiv jew lil rappreżentant/a mill-Kunsill Lokali sabiex jattendu għal *training seminar* dwar il-programm *Europe for Citizens*. Dan is-seminar sar nhar il-Ġimgħa 13 ta' Novembru 2015 mid-9.00am sa nofsinhar f'lukanda ewlenija f'Malta. Għan-nom tal-Kunsill Lokali tax-Xagħra attendiet l-iskrivana Manolita Farrugia.
24. E-mail mingħand Loraine Borg, *group scout leader* fi hdan ix-Xagħra Scouts Group, li fiha infurmat lill-Kunsill li l-grupp tal-iscouts huwa disponibbli li jorganizza l-*car wash* b'riżq ir-refugjati nhar is-Sibt 5 ta' Diċembru 2015. Ix-Xagħra Scouts Group qed jitlob il-kollaborazzjoni tal-Kunsill billi jikkordina din l-attività' ma' għaqdiet volontarji oħra li għandna fil-lokalita' u billi jipprovdi l-ilma u l-materjal tat-tindif. Il-Kunsill qabel ma' dan.
25. E-mail mingħand Josef Mizzi li fiha qed jissuggerixxi lill-Kunsill sabiex jixtri DVR li jkun jista' jirrekordja għal tul ta' erbat ijiem is-sitwazzjoni quddiem il-*bring-in-sites* ta' Triq Għajn Damma u Triq it-Tafla. Dan huwa zieda maż-żewġ cameras li ser jixtri l-Kunsill permezz ta' kwotazzjoni 02/2015. Il-Kunsill aċċetta dan is-suggeriment bil-għan li jkun hemm moniteraġġ aħjar tas-sitwazzjoni hdejn il-*bring-in-sites*.
26. E-mail mingħand Paul Gatt, President tal-Assoċjazzjoni Nazzjonali tas-Segretarji Eżekuttivi, li fiha qed jistieden lis-Segretarju Eżekuttiv, lis-Sindku u lill-Kunsilliera sabiex jattendu għall-Konferenza Nazzjonali tas-Segretarji Eżekuttivi bit-tema 'Maximising Resources'. Din il-konferenza ser issir nhar il-Ġimgħa 20 ta' Novembru 2015 f'Malta. Għal din il-konferenza ser jattendi s-Segretarju Eżekuttiv Ivan Attard.
27. Ittra mingħand Carmel Abela, Direttur Gvern Lokali, li fiha qed jinforma lill-Kunsill li l-applikazzjoni tagħna rigward l-attività' 'The Xagħra Christmas Concert' ma gietx

aċċettata mill-bord tal-evalwazzjoni peress li nhas li l-applikazzjoni tagħna ma lahqitx il-kriterji tal-linji gwida ta' din l-iskema. Il-Kunsill innota l-kontenut.

28. E-mail mingħand Paul Borg, Direttur Ġenerali fl-Uffiċċju tal-Ombudsman, li fiha qed jistieden lis-Sindku u lis-Segretarju Eżekuttiv sabiex jattendu għal laqgħa ta' informazzjoni intiża biex tiġi spjegata l-funzjoni tal-Ombudsman u s-servizzi li joffri. Din il-laqgħa saret nhar it-Tnejn 16 ta' Novembru 2015 fl-10.30am fl-NGO Centre x-Xewkija. Il-Kunsill innota l-kontenut.
29. E-mail mingħand Chantelle Tabone mill-MEUSAC li fiha qed tistieden rappreżentanza mill-Kunsill sabiex tattendi għal sessjoni ta' informazzjoni bit-tema 'Consumer Rights'. Din is-sessjoni ser tinzamm nhar l-Erbgħa 25 ta' Novembru 2015 fl-10.30am fiċ-Ċentru tal-Universita' ta' Għawdex. Il-Kunsill innota l-kontenut.
30. E-mail mingħand Charlene Mercieca Magro, *Waste Recycling Officer* fi hdan il-kumpanija *Greenpak*, li fiha qed tistaqsi lill-Kunsill Lokali jekk hux interessat li r-residenti tal-lokalita' tagħna jirċievu l-kalendarju li jindika l-ġranet li fihom ser jingabar l-iskart riċiklabbli u l-ħgieg matul is-sena 2016. Il-Kunsill diġa' esprima l-interess tiegħu f'din l-inizjattiva.
31. E-mail mingħand Dr. Lisa Marie Brooke, uffiċċjal fl-uffiċċju tal-*Malta Community Chest Fund* ta' Għawdex, li fiha qed tistieden lis-Sindku jew rappreżentant tiegħu sabiex jattendi għaċ-ċerimonja tal-*launching* tal-Istrina 2015. Iċ-ċerimonja ser issir nhar is-Sibt 21 ta' Novembru 2015 f'nofsinhar u għaliha ser ikun hemm preżenti l-E.T. il-President Marie Louise Coleiro Preca flimkien mal-E.T. Mons. Isqof Mario Grech u l-Kappillani u l-Arċiprieti kollha tal-Parroċċi ta' Għawdex. Għan-nom tal-Kunsill Lokali tax-Xagħra ser jattendi s-Sindku Joe Cordina.
32. E-mail mingħand Vince Galea, rappreżentant tal-Fondazzjoni *Inspire*, li fiha qed jagħti informazzjoni dwar attivita' li ser issir nhar il-Ħamis 3 ta' Diċembru 2015 fl-okkażjoni tal-Jum Internazzjonali għall-Persuni b'Diżabilita'. Il-Kunsill innota l-kontenut.
33. E-mail mingħand il-*Gozo Business Chamber* li fiha qed jistiednu rappreżentanza mill-Kunsill sabiex tattendi għal preżentazzjoni bit-tema 'Report about the feasibility of a Gozo-Malta Subsea Tunnel', liema preżentazzjoni ser issir nhar il-Ġimgħa 20 ta' Novembru 2015 fis-7.30pm f'lukanda ewlenija f'Għawdex. Il-Kunsill innota l-kontenut.

34. Ittra minghand Carmel Attard, Segretarju tax-*Xagħra Boċċi Club*, li fiha qed jitlob il-kollaborazzjoni tal-Kunsill sabiex il-kalata tal-boċċi jsirilha dawl adekwat. L-istima għal dan ix-xogħol tammonta għas-somma ta' € 585. Il-Kunsill aċċetta din it-talba.
35. E-mail minghand Dr. Lisa Marie Brooke, uffiċċjal fl-uffiċċju tal-*Malta Community Chest Fund* ta' Ghawdex, li fiha qed tinforma lill-Kunsill li bħala parti mill-attivitajiet tal-Istrina 2015, l-Eċċellenza Tagħha l-President Marie Louise Coleiro Preca ser iżżur il-lokalita' tagħna nhar il-Ġimgħa 18 ta' Dicembru 2015 bejn nofsinhar u 12.30pm biex tiltaqa' man-nies u tirċievi d-donazzjonijiet tagħhom għal dan l-għan nobbli. Il-Kunsill innota l-kontenut.
36. E-mail minghand Angela Vella, koordinatur fi hdan id-Direttorat tal-*Lifelong Learning*, b'informazzjoni dwar il-proġett 'Breaking Barriers: Embracing Literacy through Digital Media' li qed ikun iffinanzjat minn fondi tal-programm *Erasmus+* tal-Unjoni Ewropea. Il-Kunsill innota l-kontenut.
37. Ċirkulari mill-Assoċjazzjoni tal-Kunsilli Lokali li fiha l-Assoċjazzjoni qed tistieden rappreżentanza mill-Kunsill sabiex tattendi għal *digital video conference (dvc)* ma' Taylor Woodruff minn Sister Cities International. Din il-konferenza ser tiddiskuti proġetti ta' gemellaġġ ma' Kunsilli Lokali f'Malta u ser issir nhar it-Tnejn 30 ta' Novembru 2015 fit-3.00pm fl-Ambaxxata Amerikana f'Malta. Il-Kunsill innota l-kontenut.
38. Ċirkulari mill-Assoċjazzjoni tal-Kunsilli Lokali intitolata 'Access to Employment Scheme'. Il-Kunsill innota l-kontenut.

Il-Kunsillier Dr. Christian Zammit irtira mil-laqgħa fis-7.05pm.

Ilmenti mir-residenti:

1. Talba minghand Carmelino Refalo ta' 'Nativitas Mariae', Triq il-Knisja, sabiex isir sinjal *Slow* f'tarf Triq it-28 ta' April 1688 qabel ma tidhol fi Pjazza Sant'Anton. Il-Kunsill qabel li għandna nibagħtu din it-talba għall-approvazzjoni ta' Transport Malta.
2. Talba minghand Antonia Sciberras ta' 45, Triq l-Isqof Rużar Farrugia, sabiex isiru sinjali li jipprojbixxu l-ipparkjar fil-kantuniera bejn Triq l-Isqof Rużar Farrugia u sqaq li hemm fl-istess triq. Il-Kunsill qabel li għandna nibagħtu din it-talba għall-approvazzjoni ta' Transport Malta

3. Talba minghand Pawlu Spiteri ta' 'Warda Mistika', Triq il-Knisja, sabiex isiru sinjali li jipprojbixxu l-ipparkjar fil-kantuniera bejn Triq il-Knisja u Triq San Ġużepp. Il-Kunsill qabel li għandna nibagħtu din it-talba għall-approvazzjoni ta' Transport Malta.

Il-Kunsillier Dr. Joseph Attard irtira mil-laqgħa fis-7.10pm.

4. Talba minghand Frank Micallef ta' Veduta Court, Block 1 Flat 13, sabiex isiru sinjali li jipprojbixxu l-ipparkjar mal-ħajt kollu fi Triq il-Kortoll. Il-Kunsill qabel li għandna nibagħtu din it-talba għall-approvazzjoni ta' Transport Malta.
5. Talba minghand Francis Theuma ta' 'Sunset', Triq Ġużeppi Grech, sabiex jiġi estiżi bi tliet piedi 'l isfel is-sinjali li jipprojbixxu l-ipparkjar li hemm faċċata tar-residenza tiegħu. Il-Kunsill qabel li għandna nibagħtu din it-talba għall-approvazzjoni ta' Transport Malta.
6. Talba minghand Mario Gauci ta' 'Crystal House', Triq Marsalforn, sabiex isir *litter bin* ġdid fi Triq l-Arċipriet Ġużepp Diacono hdejn il-każin tal-futbol. Il-Kunsill qabel ma' dan.
7. Talba minghand Rita Refalo ta' 'White Rose', Triq Ta' Vestru, sabiex jingħata isem lill-parti tat-triq fi Triq Ta' Vestru li bħalissa m'għandhiex isem. Il-Kunsill qabel li għandna niċċekkjaw mas-Sinjura Refalo għal liema parti tat-triq qed tirreferi.
8. Talba minghand Tarcisio Cremona ta' 69, Triq Ghajn Qamar, sabiex jerga' jitwahħal in-*No Parking sign* quddiem ir-residenza tiegħu. Dan is-sinjal kien inqala' meta saret il-bankina u ma reġax twahħal. Il-Kunsill qabel li għandna nibagħtu din it-talba għall-approvazzjoni ta' Transport Malta.
9. Talba minghand Victor Attard ta' Trejjet Ġorġ Cini sabiex isiru sinjali li jipprojbixxu l-ipparkjar quddiem ir-residenza 37, Triq San Ġużepp. Il-Kunsill qabel li għandna nibagħtu din it-talba għall-approvazzjoni ta' Transport Malta.
10. Talba minghand Elizabeth Attard ta' 43, Triq Mikiel Farrugia, sabiex titrangà bis-siment ir-rampa tal-garaxx tar-residenza tagħha. Il-Kunsill qabel li dan ix-xogħol għandu jsir.
11. Talba minghand Doreen Sultana ta' Triq Marsalforn sabiex isir xogħol ta' *patching* bis-siment fi Triq Marsalforn, 'l isfel mir-residenza numru 50. Il-Kunsill qabel li dan ix-xogħol għandu jsir.
12. Talba minghand is-Sindku Joe Cordina sabiex isiru sinjali li jipprojbixxu l-ipparkjar f'it qabel ma tasal għac-*central strip* fi Triq Marsalforn u sinjal li jindika l-karregġjati

tat-triq. Il-Kunsill qabel li għandna nibagħtu din it-talba għall-approvazzjoni ta' Transport Malta.

13. Talba mingħand Carmelo Xerri ta' Vjal it-Tmienja ta' Settembru sabiex isir xogħol ta' manutenzjoni fir-residenza tiegħu peress li din qiegħda b'kera mingħand il-Gvern Ċentrali. Is-Sindku Joe Cordina propona u l-Kunsill qabel li peress li dan ix-xogħol ma jaqax taħt il-kompetenza tal-Kunsill, għandha ngħaddu t-talba tas-Sur Xerri lid-Dipartiment tal-Artijiet.
14. Talba mingħand il-Viċi Sindku Aaron Agius sabiex isir xogħol ta' asfaltar fi Triq Parisot quddiem ir-residenza tas-Sur Michael Azzopardi. Il-Kunsill qabel li għandna niċċekkjaw mal-Perit tal-Kunsill dwar din it-talba.
15. Talba mingħand il-Viċi Sindku Aaron Agius sabiex isiru sinjali li jipprojbixxu l-ipparkjar man-naħa tal-*belvedere* l-kbir fil-parti ta' isfel ta' Triq Gajdor. Il-Kunsill qabel li għandna nibagħtu din it-talba għall-approvazzjoni ta' Transport Malta.

Approvazzjoni tal-pagamenti

Il-Kunsill approva unanimament l-iskeda ta' pagamenti annessa mal-minuti.

Aġġornament

Il-Kunsill iddeċieda li l-laqgħa li jmiss għandha ssir nhar it-Tnejn 21 ta' Diċembru 2015 fil-5.30pm b'agenda li tkun komunikata aktar 'il quddiem.

Il-laqgħa spiċċat fis-7.35pm.

Joe Cordina
Sindku

Ivan Attard
Segretarju Eżekuttiv